

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥  
శ్రియః కాంతాయ కళ్యాణనిధయే నిధయేర్థినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

### అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, కరోనా వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, కరోనా వ్యాధినిర్మూలన విషయే, సర్వేషాం నాగరకాణాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, కరోనావ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్యాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరీ మహామంత్రపారాయణం తథా శ్రీనృసింహకవచస్తోత్రపారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

### శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।  
దారుణం హి తపస్సిద్ధ్యై విషాగ్నిరపి శీతలః ॥ 1 ॥  
మనసైవ ప్రణమ్యైనం సా తద్దైవ స్థితా సతీ ।  
కో వరః క్షుచ్ఛమాయూలమ్ ఇతి చింతాన్వితాభవత్ ॥ 2 ॥  
ఆస్మృతం ప్రార్థయిష్యేజహం వరమేకమిమం విభుం ।  
అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్మ్యా విశామ్యహం ।  
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।  
క్రమేణ క్షుద్విినాశాయ క్షుద్విినాశః పరం సుఖమ్ ॥ 5 ॥  
ఇతి సంచింతయంతీం తాం ఉవాచ కమలాలయః ।  
అన్యాయాశ్చ తథా దృష్ట్వా స్తనితాభ్రవోపమమ్ ॥ 6 ॥

### బ్రహ్మోవాచ

పుత్ర కర్కటికే రక్షః కులశైలాభ్రమాలికే ।  
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

### కర్కట్యువాచ

భగవన్ భూతభవ్యేశ స్యామహం జీవసూచికా ।  
అనాయసీ చాయసీ చ విధేర్పయసి చేద్వరం ॥ 8 ॥

### శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।  
సూచికా సోపసర్గా త్వం భవిష్యసి విషూచికా ॥ 9 ॥  
సూక్ష్మయా మాయయా సర్వలోకహింసాం కరిష్యసి ।  
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥  
దుర్దేశవాసినో దుష్టాః తేషాం హింసాం కరిష్యసి ।  
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।  
సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

### బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥  
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,  
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,  
ఆయం, ఉజ్జ్వల శ్రీః ।

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికామంత్రకథనం నామ ఏకోనసప్తతితమస్కంధః**

### అథ ధన్వంతరీ ధ్యానమ్

అమృతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ  
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి

తన్నో ధన్వంతరిః ప్రచోదయాత్

### అథ శ్రీబ్రహ్మాండపురాణే నృసింహకవచమ్

నృసింహకవచం వక్ష్యే ప్రహ్లాదేనోదితం పురా ।

సర్వరక్షాకరం పుణ్యం సర్వోపద్రవనాశనమ్ ॥ 1 ॥

సర్వసంపత్కరం చైవ స్వర్గమోక్షప్రదాయకం ।  
 ధ్యాత్వా నృసింహం దేవేశం హేమసింహాసనస్థితమ్ ॥ 2 ॥  
 వివృతాస్యం త్రినయనం శరదిందుసమప్రభం ।  
 లక్ష్మ్యాలింగితవామాంగం విభూతిభిరుపాశ్రితమ్ ॥ 3 ॥  
 చతుర్భుజం కోమలాంగం స్వర్ణకుండలశోభితం ।  
 ఉరోజశోభితోరస్కం రత్నకేయూరముద్రితమ్ ॥ 4 ॥  
 తప్తకాంచనసంకాశం పీతనిర్మలవాసనం ।  
 ఇంద్రాదిసురమౌఖిస్థస్ఫురన్మాణిక్యదీప్తిభిః ॥ 5 ॥  
 విరాజితపదద్వంద్వం శంఖచక్రాదిహేతిభిః ।  
 గరుత్మతా సవినయం స్తూయమానం ముదాన్వితమ్ ॥ 6 ॥  
 స్వహృత్కమలసంవాసం కృత్వా తు కవచం పఠేత్ ।  
 నృసింహో మే శిరః పాతు లోకరక్షాత్మసంభవః ॥ 7 ॥  
 సర్వగోఽపి స్తంభవాసః ఫాలం మే రక్షతు ధ్వనిం ।  
 నృసింహో మే దృశౌ పాతు సోమసూర్యాగ్నిలోచనః ॥ 8 ॥  
 స్మృతిం మే పాతు నృహరిర్మునివర్యస్తుతిఫ్రియః ।  
 నాసాం మే సింహనాసస్తు ముఖం లక్ష్మీముఖఫ్రియః ॥ 9 ॥  
 సర్వవిద్యాధిపః పాతు నృసింహో రసనాం మమ ।  
 వక్త్రం పాత్విందువదనః సదా ప్రహ్లాదవందితః ॥ 10 ॥  
 నృసింహః పాతు మే కంఠం స్కంధౌ భూభరణాంతకృత్ ।  
 దివ్యాస్త్రశోభితభుజో నృసింహః పాతు మే భుజౌ ॥ 11 ॥  
 కరౌ మే దేవవరదో నృసింహః పాతు సర్వతః ।  
 హృదయం యోగిసాధ్యశ్చ నివాసం పాతు మే హరిః ॥ 12 ॥  
 మధ్యం పాతు హిరణ్యాక్షవక్షఃకుక్షీవిదారణః ।  
 నాభిం మే పాతు నృహరిః స్వనాభి బ్రహ్మాసంస్తుతః ॥ 13 ॥  
 బ్రహ్మాండకోటయః కట్యాం యస్యాసౌ పాతు మే కటిం ।  
 గుహ్యం మే పాతు గుహ్యనాం మంత్రాణాం గుహ్యరూపధృక్ ॥ 14 ॥  
 ఊరూ మనోభవః పాతు జానునీ నరరూపధృక్ ।

జంఘే పాతు ధరాభారహర్తా యోఽసౌ నృకేసరీ || 15 ||  
 సురరాజ్యప్రదః పాతు పాదౌ మే నృహరీశ్వరః |  
 సహస్రశీర్షా పురుషః పాతు మే సర్వశస్త్రనుమ్ || 16 ||  
 మహోగ్రః పూర్వతః పాతు మహావీరాగ్రజోఽగ్నితః |  
 మహావిష్ణుః దక్షిణే తు మహాజ్వాలస్తు నైర్వృతౌ || 17 ||  
 పశ్చిమే పాతు సర్వేశో దిశి మే సర్వతోముఖః |  
 నృసింహః పాతు వాయవ్యాం సౌమ్యాం భూషణవిగ్రహః || 18 ||  
 ఈశాన్యాం పాతు భద్రో మే సర్వమంగళదాయకః |  
 సంసారభయదః పాతు మృత్యోర్మృత్యుర్మృత్యుకేసరీ || 19 ||  
 ఇదం నృసింహకవచం ప్రహ్లాదముఖమండీతం |  
 భక్తిమాన్యః పఠేన్నిత్యం సర్వపాపైః ప్రముచ్యతే || 20 ||  
 పుత్రవాన్ ధనవాన్ లోకే దీర్ఘాయుః ఉపజాయతే |  
 యం యం కామయతే కామం తం తం ప్రాప్నోత్యసంశయమ్ || 21 ||  
 సర్వత్ర జయమాప్నోతి సర్వత్ర విజయా భవేత్ |  
 భూమ్యంతరిక్ష దివ్యానాం గ్రహాణాం వినివారణమ్ || 22 ||  
 వృశ్చికోరగసంభూతవిషాపహరణం పరం |  
 బ్రహ్మరాక్షసయక్షాణాం దూరోత్సారణకారణమ్ || 23 ||  
 భూర్జే వా తాళపత్రే వా కవచం లిఖితం శుభం |  
 కరమూలే ధృతం యేన సిద్ధ్యేయుః కర్మసిద్ధయః || 24 ||  
 దేవాసురమనుష్యేషు స్వం స్వమేవ జయం లభేత్ |  
 ఏకసంధ్యం త్రిసంధ్యం వా యః పఠేన్నీయతో నరః || 25 ||  
 సర్వమంగళమాంగళ్యం భుక్తిం ముక్తిం చ విందతి |  
 ద్వాత్రింశతిసహస్రాణి పఠేత్ శుద్ధాత్మనాం నృణామ్ || 26 ||  
 కవచస్యాస్య మంత్రస్య మంత్రసిద్ధిః ప్రజాయతే |  
 అనేన మంత్రరాజేన కృత్వా భస్మాభిమన్త్రణమ్ || 27 ||  
 తిలకం విన్యసేద్యస్తు తస్య గ్రహభయం హరేత్ |  
 త్రివారం జపమానస్తు దత్తం వార్యభిమన్త్ర్య చ || 28 ||

ప్రాశయేద్యో నరో మంత్రం నృసింహధ్యానమాచరేత్ ।

తస్య రోగాః ప్రణశ్యంతి యే చ స్యుః కుక్షిసంభవాః ॥ 29 ॥

కిమత్ర బహునోక్తేన నృసింహసదృశో భవేత్ ।

మనసా చింతితం యత్తు స తచ్చాప్నోత్యసంశయమ్ ॥ 30 ॥

గర్జన్తం గర్జయన్తం నిజభుజపటలం స్ఫోటయన్తం హఠన్తం

రూప్యన్తం తాపయన్తం దివి భువి దితిజం క్షేపయన్తం క్షిపంతమ్ ।

క్రందన్తం రోషయన్తం దిశి దిశి సతతం సంహరన్తం భరన్తం

వీక్షన్తం ఘూర్ణయన్తం శరనికరశతైః దివ్యసింహం నమామి ॥

**ఇతి శ్రీబ్రహ్మాండపురాణే నృసింహకవచమ్**

**అథ నవగ్రహప్రార్థన**

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రీ రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యన్తు దురితాని భయాని చ ।

శాంతిరస్తు శుభం మేఽస్తు గ్రహాః కుర్వన్తు మంగళమ్ ॥

**క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

**భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

**మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

★★★